



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

TUESDAY, DECEMBER 5, 2023 / AGRAHAYANA 14, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ -૧૯૭૩ ની કલમ-૧૪૪ અન્વયેનો હુકમ.

નં.પીઓએલ/૨/જાહેરનામું/એસ.આર./૮૨/૨૦૨૩.- પ્રાદેશિક અધિકારીશ્રી, ગુજરાત પોલ્યુશન કંટ્રોલ બોર્ડ, આણંદ દ્વારા તેમના તા.૨૦/૧૧/૨૦૨૩ ના પત્ર નં.ગુપ્રનિબોર્ડ/પ્રાક/આણંદ/ટી-૮/૪૫૩૨/૨૦૨૩ થી નીચેની વિગતે જાહેરનામું પ્રસિધ્ધ કરવા દરખાસ્ત થઈ આવેલ છે.

આણંદ જિલ્લાના શહેરી તથા ગ્રામ્ય વિસ્તારમાં અવારનવાર ઘનકચરાને બાળતા હોય તેવું નજરે જોવા મળે છે. જ્યારે મ્યુનીસીપલ સોલીડ વેસ્ટ મેનેજમેન્ટ નિયમ-2016 અંતર્ગત ઘન કચરા ને એકત્ર કરી તેનું નગરપાલિકા દ્વારા કલેક્શન કરી વૈજ્ઞાનિક પધ્ધતિ તેનો નિકાલ કરવામાં આવે છે, પરંતુ અમુક વ્યક્તી કે સંસ્થા દ્વારા આ ઘનકચરાને ઠેર ઠેર ઢગલા કરીને તેને બળાતું હોય તેવું અવારનવાર ધ્યાન પર આવે છે. આ ઘનકચરાની અંદર પ્લાસ્ટિક કચરો કે ઈલેક્ટ્રોનિક કચરો પણ હોય છે. આ કચરો જાહેરમાં ખુલ્લામાં બાળવાથી માનવ સ્વાસ્થ્યને નુકશાન કરતાં વાયુઓ ઉત્સર્જીત થઈ શકે છે. જેના લીધે ગંભીર બીમારીઓ થવાની શક્યતા છે. જે માનવ સ્વાસ્થ્યને નુકશાન કરે છે. જેથી જાહેર સુખાકારી ધ્યાને લઈ જાહેર હિતમાં જાહેરમાં કચરો બાળવા પર પ્રતિબંધ મૂકવો જરૂરી છે.

વાસ્તે, હું ઋતુરાજ ટેસાઈ (GAS), અધિક જિલ્લા મેજિસ્ટ્રેટ, આણંદ, ફોજદારી કાર્યરીતી અધિનિયમ-૧૯૭૩ ની કલમ-૧૪૪ થી મળેલ અધિકારની રૂએ નીચે મુજબ અમલવારી કરવાનું ફરમાવું છું.

અમલવારી

“ આનંદ જિલ્લાની મહેસુલી હદમાં આવેલ તમામ વિસ્તારો, જાહેરમાર્ગો, કુટપાથ તથા જાહેર સ્થળો ખાતે કચરો કે કોઈપણ પ્રકારનો વેસ્ટ સળગાવી શકાશે નહિ.”

શિક્ષા

શિક્ષા : ફોજદારી કાર્યરીતી અધિનિયમ ની કલમ-૧૮૫ ની આદેશાત્મક જોગવાઈઓ ધ્યાને લઈ આ જાહેરનામાનાં ભંગ બદલ ભારતીય ફોજદારી ધારાની કલમ-૧૮૮ અન્વયે ગુના કામે આ જાહેરનામા હેઠળ તપાસ કરવાનાં, જાહેરનામાનાં પાલન કરાવવાનાં અને તપાસનાં અંતે ફરીયાદ રજુ કરવાના અધિકાર જિલ્લાનાં પોલીસ અધિકારીશ્રીઓ તેમજ હેડ કોન્સ્ટેબલ કે તે ઉપરનાં કર્મચારીઓને રહેશે.

આ હુકમ સમગ્ર આણંદ જિલ્લાના સમગ્ર વિસ્તાર માટે લાગુ પડશે. આ જાહેરનામું તા.૨૦/૧૧/૨૦૨૩ થી તા.૩૧/૧૨/૨૦૨૩ સુધી અમલમાં રહેશે.

મે આજ રોજ તારીખ ૨૦મી નવેમ્બર, ૨૦૨૩ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે.

નં. પીઓએલ/૨/જાહેરનામા/એસ.આર./૮૪/૨૦૨૩.— આણંદ શહેર તથા વિધાનગર શહેર વિસ્તારમાં ટ્રાફિક સમસ્યાના નિવારણ અંગે ટ્રાફિકની સરળતા અને સુચારૂ ટ્રાફિક માટે સવારના કલાક ૮.૦૦ થી રાત્રીના કલાક ૨૦.૦૦ સુધી તમામ પ્રકારના ભારે માલવાહક વાહનો આણંદ શહેર તથા વિધાનગર વિસ્તારમાં પ્રવેશવા ઉપર પ્રતિબંધ ફરમાવવા નાયબ પલીસ અધિક્ષકશ્રી, આણંદના તા.૨૩/૧૧/૨૦૨૩ પત્રથી અત્રે દરખાસ્ત કરેલ છે.

વાસ્તે, હું ઋતુરાજ દેસાઈ (GAS), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૩(૧) (બી) થી મળેલ સત્તાની રૂઈએ તારીખ ૨૩મી નવેમ્બર, ૨૦૨૩ થી તા.૨૨/૦૧/૨૦૨૪ (દિન-૬૦) સુધી નીચે જણાવેલ સમય દરમ્યાન તમામ પ્રકારના ભારે માલવાહક વાહનોને નીચે જણાવેલ માર્ગો ઉપરથી આણંદ શહેરમાં પ્રવેશ કરવા ઉપર પ્રતિબંધ ફરમાવવા હુકમ કરું છું.

- (૧) મહેન્દ્ર શાહ થી ગુજરાતી ચોફ તરફથી શહેરમાં પ્રવેશતા ભારે માલવાહક વાહનો ;
- (૨) એન.એસ.સર્કલ થી લક્ષ્મી ચોકડી તરફથી શહેરમાં પ્રવેશતા ભારે માલવાહક વાહનો ;
- (૩) રઘુવિર સીટી સેન્ટર થી કોમ્યુનીટી હોલ તરફથી શહેરમાં પ્રવેશતા ભારે માલવાહક વાહનો ;
- (૪) દિપ સર્કલથી બેઠક મંદિર તથા કલ્પના સીનેમા તરફથી શહેરમાં પ્રવેશતા ભારે માલવાહક વાહનો ;
- (૫) નવા બસ સ્ટેન્ડ થી બેઠક મંદિર તરફથી શહેરમાં પ્રવેશતા ભારે માલવાહક વાહનો ;
- (૬) લોટીયા ભાગોળ સર્કલ થી ટાવર બજાર તરફથી શહેરમાં પ્રવેશતા ભારે માલવાહક વાહનો ;
- (૭) અમુલ ડેરી સર્કલથી રેલ્વે સ્ટેશન તરફથી શહેરમાં પ્રવેશતા ભારે માલવાહક વાહનો.

સમય : સમય સવારના ૦૮.૦૦ થી ૨૦.૦૦ રાત્રીના કલાક દરમ્યાન

અપવાદ : સરકારી વાહનો, પ્રવાસી બસો, એમ્બ્યુલન્સ વાન તથા ફાયરબ્રીગ્રેડના વાહનોને આ પ્રતિબંધ લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સહીતાની કલમ ૧૮૮ મુજબ શિક્ષાને પાત્ર થશે.

આજ રોજ તારીખ ૨૩મી નવેમ્બર, ૨૦૨૩ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે.

નં. પીઓએલ/૨/જાહેરનામા/એસ.આર./૯૫/૨૦૨૩.— આણંદ શહેર તથા વિદ્યાનગર શહેર વિસ્તારમાં ટ્રાફિક સમસ્યાના નિવારણ અંગે ટ્રાફિકની સરળતા અને સુચારુ ટ્રાફિક માટે નીચે મુજબના રૂટ ઉપર વન-વે ટ્રાફિક ચલાવવા અંગેનું જાહેરનામું પ્રસિધ્ધ કરવા નાયબ પોલીસ અધિક્ષકશ્રી, આણંદના તા.૨૩મી નવેમ્બર, ૨૦૨૩ પત્રથી અત્રે દરખાસ્ત કરેલ છે.

વાસ્તે, હું ઋતુરાજ દેસાઈ (GAS), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૩(૧) (બી) થી મળેલ સત્તાની રૂઠાં આ આદેશની તારીખ ૨૩મી નવેમ્બર, ૨૦૨૩ થી તા.૨૨મી જાન્યુઆરી, ૨૦૨૪ (દિન-૬૦) સુધી નીચે જણાવેલ રૂટ ઉપર વન-વે ટ્રાફિક ચલાવવા હુકમ કરું છું.

- (૧) આણંદ નગર વિસ્તારના રોડ પૈકી આણંદ ગોપાલ ચાર રસ્તાથી વાહન વ્યવહાર રેલ્વે ગોદી તરફ જઈ શકશે પરંતુ રેલ્વે ગોદીથી ચાર રસ્તા તરફ કોઈપણ વાહન વ્યવહાર આવી શકશે નહીં.
- (૨) જુના બસ સ્ટેશનથી ગોકુલ રેસ્ટોરન્ટ (ડી. વાય. એસ.પી કચેરી) તરફ વાહનો જઈ શકશે પરંતુ ગોકુલ રેસ્ટોરન્ટ (ડી. વાય. એસ.પી કચેરી) થી જુના બસ સ્ટેશન તરફ કોઈ વાહન વ્યવહાર આવી શકશે નહીં.
- (૩) એકતા સર્કલથી જુના દાદર થઈ રેલ્વે સ્ટેશન તરફ વાહનો આવી શકશે નહીં.

અપવાદ

સરકારી વાહનો, એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમથી જે રસ્તો બંધ કરવામાં આવેલ છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ભારતીય દંડ સહીતાની કલમ ૧૮૮ મુજબ શિક્ષાને પાત્ર થશે.

આજ તા.૨૩મી નવેમ્બર, ૨૦૨૩ ના રોજ મારી સહી તથા સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે.

નં. પીઓએલ/૨/જાહેરનામા/એસ.આર./૯૬/૨૦૨૩.— આણંદ શહેર તથા વિદ્યાનગર શહેર વિસ્તારમાં ટ્રાફિક સમસ્યાના નિવારણ અંગે ટ્રાફિકની સરળતા અને સુચારુ ટ્રાફિક માટે નીચે મુજબના સ્થળો “નો પાર્કિંગ ઝોન” જાહેર કરવા અંગેનું જાહેરનામું પ્રસિધ્ધ કરવા નાયબ પોલીસ અધિક્ષકશ્રી, આણંદના તા.૨૩મી નવેમ્બર, ૨૦૨૩ પત્રથી અત્રે દરખાસ્ત કરેલ છે.

વાસ્તે, હું ઋતુરાજ દેસાઈ (GAS), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૩(૧) (બી) થી મળેલ સત્તાની રૂઠાં આ આદેશની તારીખ ૨૩મી નવેમ્બર, ૨૦૨૩ થી તા.૨૨મી જાન્યુઆરી, ૨૦૨૪ (દિન-૬૦) સુધી નીચે જણાવેલ સ્થળો “નો પાર્કિંગ ઝોન” જાહેર કરવા હુકમ કરું છું.

—:વાહનો પાર્કીંગ તથા એકી-બેકી પાર્કીંગ:-

- (૧) ગુરૂદ્વારા સર્કલ થી ડી-માર્ટ, તુલસી ગરનાળા સુધી ફોર વ્હીલ વાહનો પાર્ક થઈ શકશે ;
- (૨) મોટી શાક માર્કેટ તરફના રોડ ઉપર ટુ-વ્હીલર પાર્ક થઈ શકશે (નિયત સંખ્યામાં) ;
- (૩) રેલ્વે સ્ટેશનનાં બહાર નિકળવાના ગેટ પાસે રીક્ષા પાર્ક થઈ શકશે (નિયત સંખ્યામાં) ;
- (૪) નવા બસ સ્ટેશનના ખુલ્લા ગેટની સામેના રોડ ઉપર વાહન પાર્ક થઈ શકશે (નિયત સંખ્યામાં) ;
- (૫) બેઠક મંદિર વાળા રોડના કોર્નરમાં રીક્ષા પાર્ક થઈ શકશે (નિયત સંખ્યામાં) ;
- (૬) નવા બસ સ્ટેશનના ગેટની સામેના ભાગે આવેલ સરદબાગની દિવાલને અડીને રીક્ષા પાર્ક થઈ શકશે (નિયત સંખ્યામાં) ;
- (૭) રેલ્વે ગોદી થી ગામડી વડ સુધી નો રોડ (એકી-બેકી પાર્કીંગ) ;
- (૮) શાસ્ત્રી મેદાનથી એન. એસ. પટેલ સર્કલ સુધી (એકી-બેકી પાર્કીંગ).

—:નો પાર્કીંગ:-

- (૧) રેલ્વે સ્ટેશન જુના દાદર થી ૫૦ મીટર વિસ્તાર.
- (૨) ગુજરાતી ચોક આસપાસ ૫૦ મીટર વિસ્તાર.
- (૩) રેલ્વે ગોદીના દરવાજાની બહાર રોડ ઉપર ૫૦ મીટર વિસ્તાર.
- (૪) નવા બસ સ્ટેશનના બંન્ને દરવાજાની બહાર ૫૦ મીટર વિસ્તાર.
- (૫) નગરપાલિકા સરકારી દવાખાના દરવાજાની બહારનો ૫૦ મીટર વિસ્તાર.
- (૬) અમુલ ડેરી ખાતે આવેલ પાર્લરના આગળના ૫૦ મીટર વિસ્તારમાં ફોર વ્હીલ વાહન પાર્ક થઈ શકશે નહીં.
- (૭) મોટી શાક માર્કેટના દરવાજાની બહારના રોડ ઉપર ફોર વ્હીલ પાર્ક થઈ શકશે નહીં.

અપવાદ

સરકારી વાહનો, એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમથી જે સ્થળો નો પાર્કિંગ ઝોન જાહેર કરવામાં આવેલ છે તે સ્થળોએ બોર્ડ લગાવવાની કાર્યવાહી સંબંધિત નગરપાલિકાએ કરવાની રહેશે. જે સ્થળે વાહન પાર્ક કરવાના થાય તે પૈકી અ.નં.૨ થી ૬ વાળા સ્થળોએ પાર્કીંગની નિયત સંખ્યા અને અ.નં.૭ થી ૮ વાળા સ્થળોએ એકી-બેકીમાં વાહન પાર્ક કરવા બાબતે સંબંધિત નગરપાલિકા દ્વારા પોલીસના પરામર્શમાં રહી નક્કી કરવાની રહેશે.

આ હુકમનો ભંગ કરનાર વ્યક્તિ ભારતીય દંડ સહીતાની કલમ ૧૮૮ મુજબ શિક્ષાને પાત્ર થશે.

આજ તા.૨૩મી નવેમ્બર, ૨૦૨૩ ના રોજ મારી સહી તથા સિક્કો કરી આપ્યો.

ઋતુરાજ દેસાઈ,
અધિક જીલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) ૩૭(૩) અન્વયે.

નં. પીઓએલ/૨/જાહેરનામુ/એસ.આર./૮૭/૨૦૨૩.- આગામી તા.૨૭મી નવેમ્બર, ૨૦૨૩ ના રોજ દેવ દિવાળી તથા ગુરૂ નાનક જયંતિનો તહેવાર ઉજવવામાં આવનાર છે તેમજ અત્રેના આણંદ જિલ્લા ખાતે નાના મોટા લોક મેળાઓ યોજનાર હોય જેથી હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ ૧૯૫૧ કલમ-૩૭(૧) ૩૭(૩) અન્વયે તા.૨૫મી નવેમ્બર, ૨૦૨૩ થી તા.૦૮ ડીસેમ્બર, ૨૦૨૩ સુધી (બંન્ને દિવસો સુધ્યાંત)નું જાહેરનામુ પ્રસિદ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૨૩/૧૧/૨૦૨૩ના પત્ર ક્રમાંક:એલઆઈબી/કા.વ્ય/જાહેરનામુ/૧૪૭૬/૨૦૨૩થી દરખાસ્ત અત્રે મોકલી આપેલ છે.

વાસ્તે, હું ઋતુરાજ દેસાઈ (GAS), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મળેલ સત્તાની રૂઈએ આ આદેશની તારીખ ૨૫મી નવેમ્બર, ૨૦૨૩ થી તા.૦૮મી ડીસેમ્બર, ૨૦૨૩ (બંન્ને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરિક ઈજા કરી શકાય તે સાથે ફરવાનું.
- (૨) સક્ષમ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશક્ત લોકોને લાગુ પડશે નહીં. આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૯૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

આજ તા.૨૪મી નવેમ્બર, ૨૦૨૩ ના રોજ મારી સહી તથા સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

